

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Human rights

حقوق بشر

د افغانستان د زیارکښانو ټولنیز انجمن

۰۹ اپریل ۲۰۱۳



د زیارکښانو وژل ادامه لري،

ظالمان به یوه ورځې د خپلو ظلمونو قیمت ورکړي!

لا د فراه زیارکښه ولس په ویر او ماتم کې ناستو و چې د کنړ ولایت د شیکل ولسوالۍ خلک په ماتم او خفگان کې دوب شول. په فراه ولایت کې د ولس او په تیره بیا د زیارکښو ولسونو دښمنانو په تروریستي حملو کې څه باندې ۵۵ کسه وژل او نژدې ۸۰ تنه نور یې تپیان کړل. ټول وژل شوي او تپیان کسان، د ټولني فقیر، نادره او زیارکښه کسان وو چې یا د تبت رتبه مامورینو په توګه په کار بوخت وو او یا هم هغه مراجعین وو چې د دولت له یوې ادارې څخه بلې ادارې ته باید په سرگرداني او ستومانتیا ګرځیدلي وی تر څو یې کارونه شوی وی.

طالبانو په دې جنایت سره یو ځل بیا وښوده چې د خارجي سرتیرو په شان هغه ظالمانه انسانان دي چې د خلکو وژل ورته ساتیږي ښکاري او د زیارکښانو په وړاندې د هیڅ ډول ستم څخه ډډه نکوي. د طالبانو د دې جنایت او ستم وینې لا وچې شوی نه وي چې ناټويي ظالمانو د کنړ ولایت په شیکل ولسوالۍ کې په یوې بیرحمة بمبارۍ کې یولس ماشومان او شپږه میرمنې وژلې چې په زیارکښو کورنیو پورې یې ارتباط درلود.



امريکاييان او ناتويي ملگري چې د زيارکښانو سره دښمني او د اوسني دولت د سرمايه دارانو، شتمنو او خانانو او اربابانو سره دوستي لري، د طالبانو په شان د ماشومانو، ښځو او د بي گناه او زيارکښه انسانانو قاتلان دي. امريکاييانو تر اوسه پوري په کراتو د افغانستان په بيلابيلو برخو او ولايتونو او ولسواليو کې زيارکښان په بمباريو کې وژلي دي. د هغه ناتويي ملگرو لکه المان، فرانسه، انگلستان، کاناډا او نورو يې هم د زيارکښونو له وژلو ډډه نه ده کړي. طالبان هم په انتحاري حملو کې اکثراً زيارکښان په بيرحمه توگه وژني او بيا په ډير افتخار يې مسووليت هم په غاړه اخلي.

د ۱۳۹۲ کال پسرلی د زيارکښانو د وینو په تويولو سره پيل شوی دی. د هيواد غرب او شرق د زيارکښو انسانانو او د هغوي د ماشومانو او ميرمنو په وینو رنگين دی. دا پسرلی د وینو او ماتم په منځ کې رارسيدلی دی. دا وینه او ماتم به تر هغې ادامه ولري چې وسله وال ظالمه خارجيان دلته په افغانستان کې موجود وي او بی پروا وژل او دارل وکړي. تر هغه چې خارجيان په افغانستان کې وي، په افغانستان کې به نه يوازې د هغوي او د کورنيو دوستانو جنايت به يې ادامه ولري، بلکې د طالبانو ستم به هم ادامه پيدا کړي، ځکه دا دواړه د يوې سکې دوه مخونه دي.

که پسرلی د وینو او وير او خفگان په منځ کې رارسيدلی دی، مطمئناً به د آزادۍ او استقلال پسرلی راورسيږي، هغه پسرلی چې په کې نه وینه وي، نه ماتم او خفگان، نه ژړا او درد، بلکې يوازي ښادي، ملگرتيا، دوستي، سوکالي او آرامي د ټولو زيارکښو انسانانو په برخه وي. دا پسرلی هغه وخت رارسيدلی شي چې د اوسني ژمني کنگل د زيارکښانو لخوا مات او اوبه شي او ظالمان په دې اوبو کې ډوب کړای شي.

د افغانستان د زيارکښانو ټولنيز انجمن د فراه د شهيدانو کورنيو او همدا ډول د شينگل ولسوالي د ماشومانو د بيرحمانه وژلو له کبله د هغوي کورنيو او ټولو زيارکښو انسانانو ته د زړه له کومې د تسليت او ډاډگيرني ويلو په ترڅ کې د هغوي مټ د ستمونو او ظلمونو څخه د خلاصون لپاره پياوړی او قوي غواړي.

— ۱۹ حمل ۱۳۹۲